



GOVERNMENT OF KERALA

സംഗ്രഹം

ബാലസാന്ത്വനം പദ്ധതി-മാനദണ്ഡങ്ങളിൽ ഭേദഗതി വരുത്തി -ഉത്തരവ് പുറപ്പെടുവിക്കുന്നു.

ധനകാര്യ (ഫണ്ട്സ്) വകുപ്പ്

GO(Rt)No.294/2018/Fin.

തിരുവനന്തപുരം, തീയതി:11.01.2018

പരാമർശം:-

- (1)ജി.ഒ.(പി) നം.575/14/ധന തീയതി 23/12/2014
- (2)ജി.ഒ.(പി) നം.43/2015/ധന തീയതി 16/03/2015

ഉത്തരവ്

അർബുദബാധിതരായ കുട്ടികളുടെ ചികിത്സാചെലവുകൾക്കായി സ്വയം സന്നദ്ധരായ സർക്കാർ/പൊതുമേഖലാ/സ്വയംഭരണ സ്ഥാപനങ്ങളിലെ ജീവനക്കാരുടെ പ്രതിമാസശമ്പളത്തിൽ നിന്നും ഒരു നിശ്ചിത തുക സ്വരൂപിച്ചുകൊണ്ട് 'ബാലസാന്ത്വനം' എന്ന പദ്ധതിക്ക് രൂപം നൽകി പരാമർശം-1 പ്രകാരം സർക്കാർ ഉത്തരവായിരുന്നു. പ്രസ്തുത പദ്ധതിയുടെ മാനദണ്ഡങ്ങൾ പരാമർശം-2 പ്രകാരം നീശ്ചയിച്ചിരുന്നു.

തിരുവനന്തപുരം റീജിയണൽ ക്യാൻസർ സെന്ററിനു കീഴിൽ ചികിത്സയ്ക്കുന്ന അർബുദരോഗബാധിതരായ കുട്ടികൾക്ക് മാത്രമാണ് ബാലസാന്ത്വനം പദ്ധതിയിൽ നിന്നും നിലവിൽ ധനസഹായം ലഭിച്ചുവരുന്നത്. സംസ്ഥാനത്തെ വിവിധ ജനറൽ ആശുപത്രികൾ, മെഡിക്കൽ കോളേജുകൾ, മലബാർ ക്യാൻസർ സെന്റർ എന്നിവിടങ്ങളിൽ അർബുദരോഗബാധിതരായി ചികിത്സയ്ക്കുന്ന കുട്ടികളെക്കൂടി ഈ പദ്ധതിക്ക് കീഴിൽ കൊണ്ടുവരണമെന്നും, നിലവിലെ ചികിത്സാചെലവിലുണ്ടായിട്ടുള്ള വർദ്ധന പരിഗണിച്ച് ധനസഹായപരിധി വർദ്ധിപ്പിക്കണമെന്നുള്ള ആവശ്യം വിവിധതലങ്ങളിൽ നിന്നും ഉയർന്നുവന്നിരുന്നു.

അർബുദരോഗബാധിതരായി ചികിത്സയ്ക്കുന്ന കുട്ടികൾക്കുള്ള അടിയന്തിര സമാശ്വാസധനസഹായമായാണ് സർക്കാർ "ബാലസാന്ത്വനം" പദ്ധതി ആരംഭിച്ചിട്ടുള്ളത്. അടിയന്തിര സമാശ്വാസസഹായവിതരണം ആയതിനാൽ തന്നെ ഇക്കാര്യത്തിന് മുന്തിയപരിഗണന നൽകി എത്രയുംവേഗം ധനസഹായം ലഭ്യമാക്കുന്നതിനായി താഴെപ്പറയുന്ന കാര്യങ്ങൾ ഈ പദ്ധതിയുടെ ഭാഗമാക്കി സർക്കാർ ഉത്തരവ് പുറപ്പെടുവിക്കുന്നു;

1.ബാലസാന്ത്വനം പദ്ധതിയിൽ നിന്നുമുള്ള സമാശ്വാസധനസഹായത്തിന് തിരുവനന്തപുരം റീജിയണൽ ക്യാൻസർ സെന്ററിനു പുറമെ മലബാർ ക്യാൻസർ സെന്റർ, സംസ്ഥാനത്തെ വിവിധ ജനറൽ ആശുപത്രികൾ, മെഡിക്കൽ കോളേജുകൾ, ഗവൺമെന്റ് അംഗീകൃത വിവിധ സഹകരണ മെഡിക്കൽ കോളേജുകൾ എന്നിവിടങ്ങളിൽ അർബുദരോഗചികിത്സയ്ക്കുന്ന കുട്ടികളെക്കൂടി ഉൾപ്പെടുത്തുന്നു. ഇതിനായി മേൽ പറഞ്ഞിട്ടുള്ള സ്ഥാപനങ്ങളിലെ കുട്ടികളുടെ അർബുദരോഗചികിത്സയുടെ ചുമതലയുള്ള ഉദ്യോഗസ്ഥൻ ചികിത്സയ്ക്കുന്ന അതാത് കുട്ടികളെ സംബന്ധിക്കുന്ന വിവരത്തോടൊപ്പം അവരുടെ / രക്ഷിതാക്കളുടെ പേര്, അഡ്രസ്സ്, ബാങ്ക് അക്കൗണ്ട് വിവരങ്ങൾ (ബാങ്ക് അക്കൗണ്ട് നം., IFSC കോഡ് , ബാങ്ക് ബ്രാഞ്ച്) എന്നിവ ഉൾപ്പെടുത്തിക്കൊണ്ടുള്ള ശിപാർശ ധനകാര്യ വകുപ്പിലേക്ക് ലഭ്യമാക്കേണ്ടതാണ്. ഇത്തരത്തിൽ ശിപാർശ ചെയ്യപ്പെടുന്ന

കട്ടികളുടെ രക്ഷിതാക്കളുടെ ബാങ്ക് അക്കൗണ്ടിലേക്ക് സമാശ്വാസത്തുക ധനകാര്യ വകുപ്പിൽ നിന്ന് നേരിട്ട് ട്രാൻസ്ഫർ ക്രഡിറ്റ് ചെയ്ത് അനുവദിക്കുന്നതാണ്.

2.ബാലസാന്ത്വനം പദ്ധതിയിൽ നിന്നും അനുവദിക്കുന്ന സമാശ്വാസധനസഹായത്തിന്റെ പരിധി 5,000/- (അയ്യായിരം രൂപ) രൂപയിൽ നിന്നും 10,000/- (പതിനായിരം രൂപ) രൂപയായി വർദ്ധിപ്പിക്കുന്നു.

3.ഈ പദ്ധതിയെ മുഖ്യമന്ത്രിയുടെ ദുരിതാശ്വാസനിധിയുടെ ഭാഗമായുള്ള പദ്ധതിയാക്കിക്കൊണ്ട് "മുഖ്യമന്ത്രിയുടെ ദുരിതാശ്വാസനിധി-ബാലസാന്ത്വനം" എന്ന് പുനർനാമകരണം ചെയ്യുന്നു. ഈ പദ്ധതിയിലേക്ക് സംഭാവന ചെയ്യുന്നവർക്ക് ആദായനികുതി നിയമത്തിലെ സെക്ഷൻ 80 ജി (2) (iii HF) പ്രകാരം 100 % നികുതി ഇളവ് ലഭിക്കുന്നതാണ്.

4.ഈ പദ്ധതിയിലേക്ക് സംഭാവന നൽകുന്ന വ്യക്തികൾക്ക് ധനകാര്യ വകുപ്പിൽ നിന്നും എല്ലാ സാമ്പത്തിക വർഷാവസാനവും നേരിട്ട് രസീത് നൽകുന്നതാണ്. "സ്പാർക്ക്" സംവിധാനം വഴിയല്ലാതെ ശമ്പളബില്ലുകൾ മാറ്റുന്ന ഓഫീസിലെ ജീവനക്കാരുടെ വിവരങ്ങൾ, ഒടുക്കിയ തീയതി, ട്രഷറി എന്നീ വിവരങ്ങൾ പ്രസ്തുത ഓഫീസിലെ ശമ്പളവിതരണചുമതലയുള്ള ഉദ്യോഗസ്ഥൻ നേരിട്ട് എല്ലാ മാസവും ധനകാര്യവകുപ്പിൽ ലഭ്യമാക്കേണ്ടതാണ്. (sectfinancefunds @ gmail.com)

5.ഈ പദ്ധതിയിൽ നിന്നുള്ള ധനസഹായവിതരണം സുഗമമാക്കുന്നതിനായി നൃതനസാങ്കേതിക സംവിധാനങ്ങൾ ഉള്ള പൊതുമേഖലാബാങ്കിന്റെ സേവനം ലഭ്യമാക്കുന്നതാണ്.

6.'മുഖ്യമന്ത്രിയുടെ ദുരിതാശ്വാസനിധി-ബാലസാന്ത്വനം' പദ്ധതിയുടെ പ്രവർത്തനങ്ങൾ ഏകോപിപ്പിക്കുന്നതിനും, ത്വരിതപ്പെടുത്തുന്നതിനുമായി ധനകാര്യ വ്യയം സെക്രട്ടറിയെ ഈ പദ്ധതിയുടെ പൂർണ്ണചുമതലയുള്ള കൺട്രോളിംഗ് ഓഫീസറായി നിയമിക്കുന്നു.

ഗവർണ്ണറുടെ ഉത്തരവിൻപ്രകാരം

മനോജ് ജോഷി
പ്രിൻസിപ്പൽ സെക്രട്ടറി (ധനകാര്യം)

പകർപ്പ്

- 1.പ്രിൻസിപ്പൽ അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം
- 2.പ്രിൻസിപ്പൽ അക്കൗണ്ടന്റ് ജനറൽ (ജി & എസ്.എസ്.എ), കേരള, തിരുവനന്തപുരം
- 3.പ്രൈവറ്റ് സെക്രട്ടറി, മുഖ്യമന്ത്രിയുടെ ഓഫീസ്
- 4.പ്രൈവറ്റ് സെക്രട്ടറി, ധനകാര്യവകുപ്പ് മന്ത്രിയുടെ ഓഫീസ്
- 5.ആരോഗ്യവകുപ്പ് സെക്രട്ടറി (തുടർനടപടികൾക്കായി)
- 6.ഡയറക്ടർ, ട്രഷറി വകുപ്പ്, തിരുവനന്തപുരം
- 7.ഡയറക്ടർ, റീജിയണൽ കാൻസർ സെന്റർ, തിരുവനന്തപുരം
- 8.ഡയറക്ടർ, മലബാർ ക്യാൻസർ സെന്റർ, കണ്ണൂർ
- 9.സൂപ്രണ്ടന്റ്, സംസ്ഥാനത്തെ എല്ലാ മെഡിക്കൽ കോളേജ്, എല്ലാ ജനറൽ ആശുപത്രികൾ
- 10.എല്ലാ ജില്ലാ മെഡിക്കൽ ഓഫീസർക്കും
- 11.ഡയറക്ടർ, ഇൻഫർമേഷൻ & പബ്ലിക് റിലേഷൻസ്, തിരുവനന്തപുരം
- 12.മുഴുവൻ ജില്ലാ/സബ് ട്രഷറി ഓഫീസർക്കും
- 13.എല്ലാ വകുപ്പ് മേധാവികൾക്കും
- 14.സ്റ്റേറ്റ് നോഡൽ ഓഫീസർ (www.finance.kerala.gov.in)
- 15.ഇൻഫർമേഷൻ ഓഫീസർ, വെബ് & ന്യൂ മീഡിയ വിഭാഗം (പ്രസിദ്ധീകരണത്തിനായി)
- 16.കരുതൽ ശേഖരം/ഓഫീസ് പകർപ്പ്.

ഉത്തരവിൻ പ്രകാരം

സെക്ഷൻ ഓഫീസർ